

تعلقات عامہ دفتر
جامعہ ملیہ اسلامیہ، نئی دہلی

February, 08, 2023

پریس ریلیز

جامعہ ملیہ اسلامیہ میں مرحوم ڈاکٹر ذاکر حسین کی ایک سو چھبیسویں یوم پیدائش منائی گئی

جامعہ ملیہ اسلامیہ کے کیمپس میں واقع مرحوم ڈاکٹر ذاکر حسین کے مقبرے پر آج دعائیہ مجلس کے اہتمام کے ساتھ ان کی ایک سو چھبیسویں یوم پیدائش منائی گئی۔ قابل ذکر ہے کہ مرحوم ڈاکٹر ذاکر حسین ہندوستان کے سب سے بڑے شہری اعزاز بھارت رتن یافتہ، ملک کے تیسرے صدر جمہوریہ اور جامعہ ملیہ اسلامیہ کے تیسرے شیخ الجامعہ رہ چکے ہیں۔ دعائیہ تقریب میں جامعہ ملیہ اسلامیہ کے عہدیداران، جامعہ اسکول کے طلباء اور ڈاکٹر ذاکر حسین کے کنبے کے اراکین نے شرکت کی۔

پروفیسر نجمہ اختر، شیخ الجامعہ، جامعہ ملیہ اسلامیہ نے ڈاکٹر ذاکر حسین کی سالگرہ کی تقریب کے موقع پر جامعہ برادری کو اپنے پیغام میں کہا کہ 'یونیورسٹی کے لیے ان کی خدمات اور پر خلوص تعاون بے پایاں ہیں۔ وہ ایک ایسے فاضل ماہر تعلیم تھے جنہوں نے یونیورسٹی اور قوم و ملت کی خوشحالی اور بہبود میں اپنی بصیرت و دانشمندی، غیر معمولی اعتقاد اور بے انتہا دلچسپی کی وجہ سے یونیورسٹی کے وقار و مرتبہ کو بلند کیا تھا۔'

انہوں نے مزید کہا کہ ان کی ایک سو چھبیسویں یوم پیدائش پر انہیں عزت و احترام کے ساتھ یاد کرنا اور ان کی تعظیم بجالانے کو ہم اپنا مقدس فریضہ تصور کرتے ہیں۔

تعلقات عامہ

جامعہ ملیہ اسلامیہ نئی دہلی